



## ಗ್ರಾಮೀಣ ಅಭಿವೃದ್ಧಿಯಲ್ಲಿ ಮಹಾತ್ಮಗಾಂಧೀ ರಾಷ್ಟ್ರೀಯ ಉದ್ಯೋಗ ಖಾತರಿ ಯೋಜನೆಯ ಪಾತ್ರ

ಡಾ. ಶರತ್. ಎ.ಎಂ,<sup>1</sup> ಡಾ. ಎಂ ಎಸ್ ಮಂಜುನಾಥ್,<sup>2</sup> ವಿನಂತಿ ಕೆ ವಿ,<sup>3</sup>

<sup>1</sup>ಉಪನ್ಯಾಸಕ, ಸ್ನಾತಕೋತ್ತರ ಅರ್ಥಶಾಸ್ತ್ರ ಅಧ್ಯಯನ ವಿಭಾಗ ಮತ್ತು ಸಂಶೋಧನೆ, ಕುವೆಂಪು ವಿಶ್ವವಿದ್ಯಾಲಯ, ಶಿವಮೊಗ್ಗ, ಕರ್ನಾಟಕ.

<sup>2</sup>ಸಹ ಪ್ರಾಧ್ಯಾಪಕ, ಅರ್ಥಶಾಸ್ತ್ರ ವಿಭಾಗ ತುಂಗಾ ಮಹಾವಿದ್ಯಾಲಯ, ಶಿವಮೊಗ್ಗ, ಕರ್ನಾಟಕ.

<sup>3</sup>ಉಪನ್ಯಾಸಕಿ, ವಾಣಿಜ್ಯ ವಿಭಾಗ ತುಂಗಾ ಮಹಾವಿದ್ಯಾಲಯ, ಶಿವಮೊಗ್ಗ, ಕರ್ನಾಟಕ

**Corresponding Author-** ಡಾ. ಶರತ್. ಎ.ಎಂ

ಭಾರತ ಒಂದು ಹಳ್ಳಿಗಳ ದೇಶ. ಇಲ್ಲಿ ಸುಮಾರು ಐದು ಲಕ್ಷಕ್ಕಿಂತಲೂ ಅಧಿಕ ಹಳ್ಳಿಗಳಿವೆ. 2001 ರ ಪ್ರಕಾರ ಸುಮಾರು 742 ದಶಲಕ್ಷ ಜನರು ಅಂದರೆ, ಶೇಕಡ 72.2ಕ್ಕಿಂತಲೂ ಅಧಿಕ ಜನರು ಗ್ರಾಮಾಂತರ ಪ್ರದೇಶಗಳಲ್ಲಿ ವಾಸವಾಗಿದ್ದಾರೆ, ಕಳೆದ ಐದು ದಶಕಗಳ ಅಭಿವೃದ್ಧಿಯ ಕಾರ್ಯಕ್ರಮಗಳು ಗ್ರಾಮೀಣ ಭಾಗದ ಜನರ ಸಮಸ್ಯೆಗಳನ್ನು ನಿವಾರಿಸುವಲ್ಲಿ ವಿಫಲಗೊಂಡಿದ್ದು, ಗ್ರಾಮೀಣ ಭಾರತ ಹಲವು ಸಮಸ್ಯೆಗಳ ಆಗರವಾಗಿಯೇ ಉಳಿದುಕೊಂಡಿದೆ. ಬಡತನ, ನಿರುದ್ಯೋಗ, ಮೂಲಭೂತ ಸೌಕರ್ಯಗಳ ಅಜ್ಞಾನ, ಮುಂತಾದ ಸಮಸ್ಯೆಗಳು ಗ್ರಾಮೀಣ ಭಾರತ ಎದುರಿಸುತ್ತಿರುವ ಗಂಭೀರ ಸಮಸ್ಯೆಗಳಾಗಿವೆ. ಗ್ರಾಮೀಣ ಜನರು ಎದುರಿಸುತ್ತಿರುವ ಸಮಸ್ಯೆಗಳಲ್ಲಿ ಬಡತನ ಬಹುಮುಖ್ಯ ಪಾತ್ರ ವಹಿಸುತ್ತದೆ. ಬಡತನ ಎಂಬುದು ಜನರ ಭರವಸೆ ರಹಿತ ನಿತ್ಯವೂ ಜೀವನದ ಪರಿಸ್ಥಿತಿಯಾಗಿದೆ. ಸಮಾಜದ ಒಂದು ವರ್ಗದ ಜನರು ತಮ್ಮ ಮೂಲವಶ್ಯಕತೆಗಳನ್ನು ಈಡೇರಿಸಿಕೊಳ್ಳಲಾಗದಂತಹ ಪರಿಸ್ಥಿತಿಯನ್ನು ಬಡತನ ಎಂದು ಅರ್ಥೈಸಿಕೊಳ್ಳಬಹುದು. ಹಾಗೂ ಇದೊಂದು ಸಾಪೇಕ್ಷ ವಿಷಯವಾಗಿದ್ದು ಅದನ್ನು ಭೌತಿಕ ಅಂಶಗಳ ಆಧಾರದ ಮೇಲೆ ವ್ಯಕ್ತಪಡಿಸಲಾಗುತ್ತದೆ. ಆದ್ದರಿಂದ ಈ ವಿಷಯ ಅಧ್ಯಯನವು ಬಹಳ ಮುಖ್ಯವಾದದ್ದು ಎಂದು ಹೇಳಬಹುದಾಗಿದೆ.

**ಹೀರಿಕೆ:**

ಭಾರತವು ಅಭಿವೃದ್ಧಿ ಹೊಂದುತ್ತಿರುವ ದೇಶ. ಜಗತ್ತಿನ ಭೂ ಪ್ರದೇಶದಲ್ಲಿ ಶೇಕಡ 2.4 ರಷ್ಟು ಪಾಲನ್ನು ಹೊಂದಿರುತ್ತದೆ. ಹಾಗೂ 2011 ರ ಜನಗಣತಿಯ ಪ್ರಕಾರ 1.21 ಕೋಟಿ ಯಷ್ಟು ಜನಸಂಖ್ಯೆಯನ್ನು ಭಾರತ ಹೊಂದಿದೆ. ಈ ಒಟ್ಟು ಜನಸಂಖ್ಯೆಯಲ್ಲಿ 62.31 ಕೋಟಿ ಪುರುಷರು ಮತ್ತು 58.74 ಕೋಟಿ ಮಹಿಳೆಯರಿದ್ದಾರೆ, ಈ ಒಟ್ಟು ಜನಸಂಖ್ಯೆಯಲ್ಲಿ ಗ್ರಾಮೀಣ ಪ್ರದೇಶದಲ್ಲಿ ಶೇ72.2ರಷ್ಟು ಹಾಗೂ ನಗರ ಪ್ರದೇಶದಲ್ಲಿ ಶೇ27.8 ಜನ ವಾಸಿಸುತ್ತಿದ್ದಾರೆ. ಭಾರತ ಎದುರಿಸುತ್ತಿರುವ ಸಮಸ್ಯೆಗಳಲ್ಲಿ ಬಡತನ ಮತ್ತು ನಿರುದ್ಯೋಗದ ಸಮಸ್ಯೆ ಪ್ರಮುಖ ಸಮಸ್ಯೆಗಳಾಗಿವೆ. ಆದ್ದರಿಂದ ಈ ನಿರುದ್ಯೋಗ ನಿವಾರಣೆಗೆ ಹಾಗೂ ಬಡತನ ನಿರ್ಮೂಲನೆಗಾಗಿ ಭಾರತ ಸರ್ಕಾರವು ಹಲವಾರು ಯೋಜನೆಗಳನ್ನು ಜಾರಿಗೊಳಿಸಿದೆ, ಹಾಗೆ ಜಾರಿಗೆ ತಂದ ಯೋಜನೆಗಳಲ್ಲಿ ಮಹಾತ್ಮ ಗಾಂಧೀ ರಾಷ್ಟ್ರೀಯ ಉದ್ಯೋಗ ಖಾತರಿ ಯೋಜನೆಯು ಬಹುಮುಖ್ಯವಾದುದಾಗಿದೆ.

ಭಾರತದಂತಹ ರಾಷ್ಟ್ರದಲ್ಲಿ ಹವಾಮಾನ

ಪರಿಸ್ಥಿತಿಗನುಗುಣವಾಗಿ ಹಳ್ಳಿಗಳಲ್ಲಿ ವರ್ಷದ ಎಲ್ಲಾ ಕಾಲಗಳಲ್ಲೂ ಎಲ್ಲಾ ವರ್ಗಕ್ಕೆ ಕೆಲಸ ಸಿಗುವುದಿಲ್ಲ, ಕೆಲಸ ಸಿಕ್ಕದೂ ಗಂಡು-ಹೆಣ್ಣೆಂಬ ತಾರತಮ್ಯ ಮಾಡುವುದು ಕಟುವಾಸ್ತವ ಸಂಗತಿಯಾಗಿದೆ. ಸ್ಥಳೀಯವಾಗಿ ಕೆಲಸವಿಲ್ಲದೆ ಇದ್ದಾಗ ಉದ್ಯೋಗ ಅರಸಿ ನಗರ ಪ್ರದೇಶಗಳಿಗೆ ವಲಸೆ ಹೋಗುವ ಪರಿಸ್ಥಿತಿ ಸಾಮಾನ್ಯವಾಗಿದೆ. ಈ ಹಿನ್ನೆಲೆಯಲ್ಲಿ ಗ್ರಾಮೀಣ ಜನರ ಬದುಕನ್ನು ಹಸನುಗೊಳಿಸುವ ನಿಟ್ಟಿನಲ್ಲಿ ದುಡಿಯುವ ಸಾಮರ್ಥ್ಯ, ಅಗತ್ಯತೆ ಮತ್ತು ಗಂಡು-ಹೆಣ್ಣೆಂಬ ಲಿಂಗ ತಾರತಮ್ಯವಿಲ್ಲದೆ ದುಡಿಯುವ ಕೈಗಳಿಗೆ ಒಂದಿಷ್ಟು ಉದ್ಯೋಗ ಕಲ್ಪಿಸಿಕೊಡಬೇಕು ಎಂದು 1982ರಲ್ಲಿ ಲಾರ್ಡ್ ರಿಪನ್ ಜಾರಿಗೆ ತಂದ ಸುಧಾರಣ ಕಾರ್ಯಕ್ರಮಗಳಿಂದ ಪ್ರೇರಿತರಾಗಿ ವಿಕೇಂದ್ರೀಕರಣಕ್ಕೆ ಪ್ರಯತ್ನ ದೊರಕಿಸಿಕೊಡುವ ಮೂಲಕ ಉದ್ಯೋಗ ಭರವಸೆ ಯೋಜನೆಗಳನ್ನು ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳೆರಡೂ ಪಂಚವಾರ್ಷಿಕ ಯೋಜನೆಗಳ ಮೂಲಕ ವಿವಿಧ ಕಾಲಘಟ್ಟಗಳಲ್ಲಿ ಗ್ರಾಮೀಣ ಬಡತನ ಮತ್ತು ನಿರುದ್ಯೋಗ ನಿವಾರಣೆಗಾಗಿ ಅನೇಕ

ಯೋಜನೆಗಳನ್ನು ಸ್ವಾತಂತ್ರ್ಯದ ನಂತರ ಜಾರಿಗೆ ತಂದರು ಅವುಗಳಲ್ಲಿ ಪ್ರಮುಖವಾದ ಕಾರ್ಯಕ್ರಮಗಳೆಂದರೆ, ಗ್ರಾಮೀಣಾಭಿವೃದ್ಧಿ ಕಾರ್ಯಕ್ರಮ, ಸ್ವರ್ಣ ಜಯಂತಿ ಗ್ರಾಮೋದ್ಯೋಗ ಯೋಜನೆ, ಗ್ರಾಮೀಣ ಉದ್ಯೋಗ ಸಮಷ್ಟಿ ಯೋಜನೆ ಹೀಗೆ ಹತ್ತು ಹಲವು ಯೋಜನೆಗಳನ್ನು ಜಾರಿಗೆ ತಂದಿತ್ತು. ಆದರೆ ಯೋಜನೆಯ ಅನುಷ್ಠಾನಗೊಳಿಸಲು ಹಲವಾರು ತೊಡಕುಗಳು ಎದುರಾದವು.

ಮಾಹಿತಿ ಕೊರತೆ, ಜನರ ಪಾಲ್ಗೊಳ್ಳುವಿಕೆ ಕೊರತೆ, ಮೇಲ್ವಿಚಾರಣೆ ಕೊರತೆ, ಪಾರದರ್ಶಕತೆ ಇಲ್ಲದಿರುವುದು, ಹೀಗೆ ಹಲವು ತೊಡಕುಗಳು ಹಾಗೂ ವೈಫಲ್ಯಗಳ ಆಗರವಾಗಿದ್ದವು ಈ ಪಂಚವಾರ್ಷಿಕ ಯೋಜನೆಗಳು. ಈ ಎಲ್ಲಾ ಅಂಶಗಳನ್ನು ಗಮನದಲ್ಲಿಟ್ಟುಕೊಂಡು ಕೇಂದ್ರ ಸರ್ಕಾರ ತನ್ನ ಮಹತ್ವಾಕಾಂಕ್ಷೆಯಂತೆಯೇ ಜನಪರವಾದ ಗ್ರಾಮೀಣ ಉದ್ಯೋಗ ಖಾತ್ರಿ ಯೋಜನೆ-2005 ನ್ನು ಕಾಯ್ದೆ ರೂಪದಲ್ಲಿ ಜಾರಿಗೆ ತಂದಿತ್ತು.

ಹಲವಾರು ವರ್ಷಗಳ ಹಿಂದೆಯೇ ಅಪ್ರತಿಮ ಅರ್ಥಶಾಸ್ತ್ರಜ್ಞ ಜಾನ್ ಮೇನಾರ್ಡ್ ಕೇನ್ಸ್ ಪ್ರತಿಪಾದಿಸಿದ ಸಾರ್ವಜನಿಕರ ಹೂಡಿಕೆಯ ಆಧಾರದಲ್ಲಿ ಸರ್ಕಾರವು ಹೊಸ ಹೊಸ ಉದ್ಯೋಗ ಸೃಷ್ಟಿಸಲು ಸಾಧ್ಯವಾಗದಿದ್ದಲ್ಲಿ ಸೂಕ್ತ

ಪ್ರದೇಶದಲ್ಲಿ ಕೆರೆ-ಕಾಲುವೆಗಳನ್ನು ತೋಡಿಸಿ, ಅಗತ್ಯವಾದವುಗಳನ್ನು ಮುಚ್ಚಿಸಿ, ಆಗ ತಾನಾಗಿಯೇ ಉದ್ಯೋಗವಕಾಶಗಳು ಸೃಷ್ಟಿಯಾಗುತ್ತವೆ ಎಂಬುದನ್ನು ಪ್ರತಿಪಾದಿಸಿದರು. ಇವರಂತೆ ಕೇಂಬ್ರಿಡ್ಜ್ ವಿಶ್ವವಿದ್ಯಾಲಯದ ರ್‌ಯಾಗ್ನರ್ ಕೂಡ ಹಿಂದುಳಿದ ಪ್ರದೇಶದಲ್ಲಿರುವ ಆಹಾರ ಕ್ರಮ ಸಂಪನ್ಮೂಲವನ್ನು ಬಳಸಿ ಸಾಮೂಹಿಕ ಬಂಡವಾಳವನ್ನು ಸೃಷ್ಟಿಸಲು ಸಾಧ್ಯವೆಂದು ಪ್ರತಿಪಾದಿಸಿದರು.

ಅಧ್ಯಯನದ ಉದ್ದೇಶಗಳು:

- ರಾಷ್ಟ್ರೀಯ ಉದ್ಯೋಗ ಖಾತರಿ ಯೋಜನೆಯು ಜನರ ಜೀವನ ಮಟ್ಟವನ್ನು ಸುಧಾರಿಸುವಲ್ಲಿ ಸಫಲವಾಗಿದೆಯೇ ಅಥವಾ ಇಲ್ಲವೇ ಎಂಬುದನ್ನು ಪರೀಕ್ಷಿಸುವುದು.
- ಅಧ್ಯಯನಕ್ಕೆ ಆಯ್ದುಕೊಂಡ ಗ್ರಾಮಗಳ ಗ್ರಾಮೀಣ ಅಭಿವೃದ್ಧಿಯಲ್ಲಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತರಿ ಯೋಜನೆಯ ಪಾತ್ರವನ್ನು ತಿಳಿಯುವುದು.
- ಫಲಾನುಭವಿಗಳಿಗೆ ಹಣ ಸಮರ್ಪಕವಾಗಿ ತಲುಪುತ್ತಿದೆಯೇ ಇಲ್ಲವೇ ಎಂದು ಅಧ್ಯಯನ ಮಾಡುವುದು.

ಕೋಷ್ಟಕ 1: ಈ ಯೋಜನೆಯಿಂದ ಗ್ರಾಮಗಳಲ್ಲಿ ನಿರುದ್ಯೋಗ ನಿವಾರಣೆಯಾಗುತ್ತಿದೆಯೇ ಇಲ್ಲವೇ ಎನ್ನುವುದನ್ನು ಸೂಚಿಸುತ್ತದೆ.

ಕ್ರ.ಸಂ	ವಿವರಣೆ	ಸಂದರ್ಶಿತರ ಸಂಖ್ಯೆ	ಶೇಖಡವಾರು
1	ಹೌದು	23	76.67%
2	ಇಲ್ಲ	7	23.33%
	ಒಟ್ಟು	30	100%

ಮೂಲ: ಕ್ಷೇತ್ರಾಧ್ಯಯನದ ಮಾಹಿತಿ

ಮೇಲಿನ ಕೋಷ್ಟಕದಲ್ಲಿ ಶೇ 76.67 ರಷ್ಟು ಎಂದು ಹೇಳಿದ್ದಾರೆ. ಆದರೆ ಪ್ರಸ್ತುತ ಅಧ್ಯಯನದಿಂದ ಸಂದರ್ಶಿತರು ನಿರುದ್ಯೋಗ ನಿವಾರಣೆಯಾಗುತ್ತಿದೆ ಎಂದು, ಶೇ 23.33 ರಷ್ಟು ಸಂದರ್ಶಿತರ ನಿರುದ್ಯೋಗ ನಿವಾರಣೆಯಾಗುತ್ತಿಲ್ಲ ಪ್ರಮಾಣ ಕಡಿಮೆಯಾಗುತ್ತಿದೆ ಎಂದು ತಿಳಿಯಬಹುದಾಗಿದೆ.


ಕೋಷ್ಟಕ 2: ಈ ಯೋಜನೆ ಪ್ರಾರಂಭವಾದ ನಂತರ ಗ್ರಾಮದ ಅಭಿವೃದ್ಧಿ ಸುಧಾರಿಸಿದೆಯೇ ಎಂಬುದನ್ನು ಸೂಚಿಸುತ್ತದೆ.

ಕ್ರ.ಸಂ	ವಿವರಣೆ	ಸಂದರ್ಶಿತರ ಸಂಖ್ಯೆ	ಶೇಖಡವಾರು
1	ಹೌದು	25	83.33%
2	ಇಲ್ಲ	5	16.67%
	ಒಟ್ಟು	30	100%

ಮೂಲ: ಕ್ಷೇತ್ರಾಧ್ಯಯನದ ಮಾಹಿತಿ

ಈ ಮೇಲಿನ ಕೋಷ್ಟಕದಲ್ಲಿ ಶೇ 83.33 ರಷ್ಟು ಸಂದರ್ಶಿತರು ಗ್ರಾಮದ ಅಭಿವೃದ್ಧಿ ಸುಧಾರಿಸಿದೆ ಎಂದು, ಶೇ 16.67 ರಷ್ಟು ಸಂದರ್ಶಿತರು ಗ್ರಾಮದ ಅಭಿವೃದ್ಧಿ ಸುಧಾರಿಸಿಲ್ಲ ಎಂದು ಹೇಳಿದ್ದಾರೆ. ಆದ್ದರಿಂದ ಈ ಪ್ರಸ್ತುತ

ಅಧ್ಯಯನದಿಂದ ತಿಳಿಯುವುದೇನೆಂದರೆ ಈ ಯೋಜನೆ ಪ್ರಾರಂಭವಾದ ನಂತರ ಗ್ರಾಮಗಳ ಅಭಿವೃದ್ಧಿ ಸುಧಾರಿಸಿದೆ ಎಂದು ತಿಳಿಯಬಹುದಾಗಿದೆ.




ಕೋಷ್ಟಕ 3: ಕಾಮಗಾರಿಯ ಅಳತೆಯನ್ನು ಯಾರು ತೆಗೆದುಕೊಳ್ಳುತ್ತಾರೆ ಎಂಬುದನ್ನು ಸೂಚಿಸಲಾಗಿದೆ.

ಕ್ರ.ಸಂ	ವಿವರಣೆ	ಸಂದರ್ಶಿತರ ಸಂಖ್ಯೆ	ಶೇಖಡವಾರು
1	ಗ್ರಾಮ ಪಂಚಾಯಿತಿ ಅಧಿಕಾರಿಗಳು	18	60%
2	ಕಾರ್ಯದರ್ಶಿ	3	10%
3	ಸ್ಥಳೀಯ ಅಧಿಕಾರಿಗಳು	9	30%
	ಒಟ್ಟು	30	100%

ಮೂಲ: ಕ್ಷೇತ್ರಾಧ್ಯಯನದ ಮಾಹಿತಿ

ಈ ಮೇಲಿನ ಕೋಷ್ಟಕದಲ್ಲಿ ಶೇ 60 ರಷ್ಟು ಸಂದರ್ಶಿತರು ಗ್ರಾಮ ಪಂಚಾಯಿತಿ ಅಧಿಕಾರಿಗಳು ಎಂದು, ಶೇ 10 ರಷ್ಟು ಕಾರ್ಯದರ್ಶಿಗಳು ಎಂದು, ಶೇ 30 ರಷ್ಟು

ಸ್ಥಳೀಯ ಅಧಿಕಾರಿಗಳು ಕಾಮಗಾರಿಗಳ ಅಳತೆಗಳನ್ನು ತೆಗೆದುಕೊಳ್ಳುತ್ತಾರೆ ಎಂದು ಈ ಪ್ರಸ್ತುತ ಅಧ್ಯಯನದಿಂದ ತಿಳಿಯಬಹುದಾಗಿದೆ.



ಕೋಷ್ಟಕ 4: ಕೂಲಿ ನೀಡುವಲ್ಲಿ ವಂಚನೆ ನಡೆಯುತ್ತಿದೆಯೇ ಇಲ್ಲವೇ ಎಂಬುದನ್ನು ಸೂಚಿಸುತ್ತದೆ.


ಡಾ. ಶರತ್. ಎ.ಎಂ, ಡಾ. ಎಂ ಎಸ್ ಮಂಜುನಾಥ್, ವಿನಂತಿ ಕೆ ವಿ,

ಕ್ರ.ಸಂ	ವಿವರಣೆ	ಸಂದರ್ಶಿತರ ಸಂಖ್ಯೆ	ಶೇಖಡವಾರು
1	ಹೌದು	6	20%
2	ಇಲ್ಲ	24	80%
	ಒಟ್ಟು	30	100%

ಮೂಲ: ಕ್ಷೇತ್ರಾಧ್ಯಯನದ ಮಾಹಿತಿ

ಈ ಮೇಲಿನ ಕೋಷ್ಟಕದಲ್ಲಿ ಶೇ 20% ರಷ್ಟು ಸಂದರ್ಶಿತರು ಕೂಲಿ ನೀಡುವಲ್ಲಿ ವಂಚನೆ ನಡೆಯುತ್ತದೆ ಎಂದು ಹಾಗೆಯೇ ಶೇ 80 ರಷ್ಟು ಸಂದರ್ಶಿತರು ಕೂಲಿ ನೀಡುವಲ್ಲಿ ವಂಚನೆ ನಡೆಯುವುದಿಲ್ಲ ಎಂದು ಹೇಳಿದ್ದಾರೆ.

ಒಟ್ಟಾರೆಯಾಗಿ ಈ ಪ್ರಸ್ತುತ ಅಧ್ಯಯನದಿಂದ ತಿಳಿಯುವುದೇನೆಂದರೆ ಈ ಯೋಜನೆಯಲ್ಲಿ ಕೂಲಿ ನೀಡುವಲ್ಲಿ ವಂಚನೆ ನಡೆಯುತ್ತಿದೆ ಎಂದು ತಿಳಿದುಬಂದಿದೆ.




ಕೋಷ್ಟಕ 5: ಸಂದರ್ಶಿತರು ಕೂಲಿಯನ್ನು ಯಾವ ಮೂಲದಿಂದ ಪಡೆಯುತ್ತಿದ್ದಾರೆ ಎಂಬುದನ್ನು ಸೂಚಿಸಲಾಗಿದೆ.

ಕ್ರ.ಸಂ	ವಿವರಣೆ	ಸಂದರ್ಶಿತರ ಸಂಖ್ಯೆ	ಶೇಖಡವಾರು
1	ಬ್ಯಾಂಕಿನ ಮೂಲಕ	28	93.33%
2	ಗುತ್ತಿಗೆದಾರರ ಮೂಲಕ	2	6.67%
	ಒಟ್ಟು	30	100%

ಮೂಲ: ಕ್ಷೇತ್ರಾಧ್ಯಯನದ ಮಾಹಿತಿ.

ಈ ಮೇಲಿನ ಕೋಷ್ಟಕದಲ್ಲಿ ಶೇ 93.33 ರಷ್ಟು ಸಂದರ್ಶಿತರು ಕೂಲಿಯನ್ನು ಬ್ಯಾಂಕಿನ ಮೂಲಕ ಪಡೆಯುತ್ತಿದ್ದಾರೆ, ಶೇ 6.67 ರಷ್ಟು ಸಂದರ್ಶಿತರು ಗುತ್ತಿಗೆದಾರರ ಮೂಲಕ ಕೂಲಿಯನ್ನು ಪಡೆಯುತ್ತಿದ್ದಾರೆ ಎನ್ನುವುದನ್ನು ಈ ಕೋಷ್ಟಕದ ಮೂಲಕ ತಿಳಿಯಬಹುದಾಗಿದೆ.

ಈ ಪ್ರಸ್ತುತ ಅಧ್ಯಯನದಿಂದ ಅತೀ ಹೆಚ್ಚಿನ ಸಂದರ್ಶಿತರು ಕೂಲಿಯನ್ನು ಬ್ಯಾಂಕಿನ ಮೂಲಕ ಪಡೆಯುತ್ತಾರೆ ಇದರಿಂದ ಕೂಲಿಯಲ್ಲಿ ವಂಚನೆ ನಡೆಯುವುದು ಸ್ವಲ್ಪ ಮಟ್ಟಿಗೆ ಕಡಿಮೆ ಇದೆ ಎಂದು ತಿಳಿಯಬಹುದಾಗಿದೆ.




ಕೋಷ್ಟಕ 6: ಯೋಜನೆಯಲ್ಲಿ ಕಂಡುಬರುವ ದೋಷಗಳ ಕುರಿತು ಸೂಚಿಸುತ್ತದೆ

ಕ್ರ.ಸಂ	ವಿವರಣೆ	ಸಂಧರ್ಶಿತರ ಸಂಖ್ಯೆ	ಶೇಖಡವಾರು
1	ಸೌಲಭ್ಯದ ಕೊರತೆ	21	70%
2	ಅಧಿಕಾರಿಗಳ ವಂಚನೆ	9	30%
	ಒಟ್ಟು	30	100%

ಮೂಲ: ಕ್ಷೇತ್ರಾಧ್ಯಯನದ ಮಾಹಿತಿ

ಈ ಮೇಲಿನ ಕೋಷ್ಟಕದಲ್ಲಿ ಶೇ 70 ರಷ್ಟು ಸಂದರ್ಶಿತರು ಸೌಲಭ್ಯದ ಕೊರತೆ ಇದೆ ಎಂದು, ಶೇ 30 ರಷ್ಟು ಸಂದರ್ಶಿತರು ಅಧಿಕಾರಿಗಳಿಂದ ವಂಚನೆ ನಡೆಯುತ್ತಿದೆ

ಎಂದು ತಿಳಿಸಿದ್ದಾರೆ. ಆದ್ದರಿಂದ ಈ ಪ್ರಸ್ತುತ ಅಧ್ಯಯನದಿಂದ ತಿಳಿಯುವುದೇನೆಂದರೆ ಶೇ 70 ರಷ್ಟು ಸೌಲಭ್ಯದ ಕೊರತೆ ಇದೆ ಎಂದು ತಿಳಿಯಬಹುದಾಗಿದೆ.



ಸಂಶೋಧನೆಯಲ್ಲಿ ಕಂಡುಕೊಂಡ ಅಂಶಗಳು:

“ಗ್ರಾಮೀಣ ಅಭಿವೃದ್ಧಿಯಲ್ಲಿ ಮಹಾತ್ಮಗಾಂಧಿ ಉದ್ಯೋಗ ಖಾತರಿ ಯೋಜನೆಯ ಪಾತ್ರ” ಎಂಬ ಶೀರ್ಷಿಕೆಯೊಂದಿಗೆ ಸಾಗರ ತಾಲ್ಲೂಕಿನ ಬರೂರು ಗ್ರಾಮ ಪಂಚಾಯಿತಿಯ ಆಯ್ಕೆ

ಗ್ರಾಮಗಳ ವ್ಯಾಪ್ತಿಯಲ್ಲಿ ಅಧ್ಯಯನ ಕೈಗೊಂಡಾಗ ಕಂಡುಬಂದಂತಹ ಅಂಶಗಳೆಂದರೆ,

- ಈ ಯೋಜನೆಯ ಅನುಷ್ಠಾನದಿಂದ ನಿರುದ್ಯೋಗಿಗಳಾಗಿದ್ದ ಈ ಭಾಗದ ಅಕುಶಲ

- ಕಾರ್ಮಿಕರಿಗೆ ಉದ್ಯೋಗ ದೊರೆತಿರುವುದು ತಿಳಿದು ಬಂದಿದೆ.
- ಈ ಯೋಜನೆಯಲ್ಲಿ ಫಲಾನುಭವಿಗಳ ಜೀವನ ಸುಧಾರಣೆಗೊಂಡಿದೆ.
  - ಸಂದರ್ಶಿತ ಫಲಾನುಭವಿಗಳೆಲ್ಲರೂ ಉದ್ಯೋಗ ಚೀಟಿ ಪಡೆದಿರುವುದು ತಿಳಿದು ಬಂದಿದೆ.
  - ಈ ಯೋಜನೆಯ ಕಾಮಗಾರಿಗಳನ್ನು ಸ್ಥಳೀಯವಾಗಿ ಕೈಗೆತ್ತಿಕೊಳ್ಳುತ್ತಿರುವುದರಿಂದ ಮಹಿಳೆಯರ ಪಾಲ್ಗೊಳ್ಳುವಿಕೆಯು ಹೆಚ್ಚಳವಾಗುತ್ತಿದೆ
  - ಈ ಯೋಜನೆಯ ಬಗ್ಗೆ ಜನತೆಗೆ ಹೆಚ್ಚಿನ ಮಾಹಿತಿಯಿಲ್ಲದೆ ಇರುವುದರಿಂದ ಅವರಿಗೆ ಆಸಕ್ತಿ ಇಲ್ಲದಿರುವುದು ಕಂಡು ಬಂದಿದೆ.
  - ಈ ಯೋಜನೆಯಲ್ಲಿ ವರ್ಷದಲ್ಲಿ ಒಬ್ಬ ವ್ಯಕ್ತಿಗೆ 100 ದಿನಗಳ ಕೆಲಸಗಳನ್ನು ನೀಡುವಲ್ಲಿ ವಿಫಲವಾಗುತ್ತಿದೆ ಎಂಬುದು ತಿಳಿದಿದೆ.
  - ಈ ಯೋಜನೆಯಲ್ಲಿ ಸೌಲಭ್ಯದ ಕೊರತೆ ಇರುವುದು ತಿಳಿದು ಬಂದಿದೆ.
  - ಈ ಯೋಜನೆಯ ಅವ್ಯವಹಾರಗಳಲ್ಲಿ ಗ್ರಾಮ ಚಂಚಾಯಿತಿ ಅಧ್ಯಕ್ಷರು, ಸದಸ್ಯರು, ಅಧಿಕಾರಿಗಳು ಗ್ರಾಮದ ಪ್ರಭಾವಿ ಮುಖಂಡರು ಸಹ ಶಾಮೀಲಾಗಿರುವುದು ತಿಳಿದು ಬಂದಿದೆ.
  - ಅಂತಿಮವಾಗಿ ಪ್ರತಿಕ್ರಿಯೆ ನೀಡಿದ ಎಲ್ಲಾ ಫಲಾನುಭವಿಗಳು ಮತ್ತು ಗ್ರಾಮ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಗಳು ಈ ಯೋಜನೆಯು ಒಂದು ಉತ್ತಮ ಯೋಜನೆಯಾಗಿದೆ ಎಂಬ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ.

#### ಸಲಹೆಗಳು:

- ಈ ಪ್ರಸ್ತುತ ಅಧ್ಯಯನವು ಒಂದು ಜಿಲ್ಲೆಯಲ್ಲಿನ ಒಂದು ತಾಲ್ಲೂಕು ಮಟ್ಟದಲ್ಲಿನ ಒಂದು ಗ್ರಾಮ ಪಂಚಾಯಿತಿ ವ್ಯಾಪ್ತಿಗೆ ಸೀಮಿತವಾದಂತಹ ಅಧ್ಯಯನವಾಗಿರುವುದರಿಂದ ನಾವು ಇದನ್ನು ರಾಜ್ಯ ಮಟ್ಟದ ಅಧ್ಯಯನಗಳಿಗೂ ಕೂಡ ವಿಸ್ತರಿಸಿಕೊಂಡು ಅಧ್ಯಯನ ಮಾಡಬಹುದಾಗಿದೆ.
- ಈ ಯೋಜನೆಯಲ್ಲಿ ಭ್ರಷ್ಟಾಚಾರವನ್ನು ತೊಡೆದು ಹಾಕಬೇಕು ಹಾಗಿದ್ದಾಗ ಮಾತ್ರ ಫಲಾನುಭವಿಗಳಿಗೆ ಸಹಾಯಕವಾಗುತ್ತದೆ.

- ಗ್ರಾಮೀಣ ಮಟ್ಟದಲ್ಲಿ ಗಂಡು ಮತ್ತು ಹೆಣ್ಣೆಂಬ ಭೇದ ಭಾವ ತೋರದೆ ಸಮಾನ ಅವಕಾಶ ನೀಡಬೇಕಾಗಿದೆ.
- ಈ ಯೋಜನೆಯ ಅಧಿನಿಯಮದಂತೆ ಕಾಮಗಾರಿಗಳಲ್ಲಿ ಅಗತ್ಯಕ್ಕಿಂತ ಯಂತ್ರಗಳನ್ನು ಮತ್ತು ಗುತ್ತಿಗೆದಾರರ ಹಸ್ತಕ್ಷೇಪವನ್ನು ತಪ್ಪಿಸಬೇಕಾದ ಅಗತ್ಯವಿದೆ.
- ಈ ಯೋಜನೆಯಲ್ಲಿ ಪ್ರಸ್ತುತದಲ್ಲಿನ ಗ್ರಾಮದ ಸ್ವಚ್ಛತೆ, ಬಡತನ ಮತ್ತು ನಿರುದ್ಯೋಗವನ್ನು ನಿವಾರಣೆ ಮಾಡುವಂತಹ ಒಂದು ಪ್ರಭಾವಿ ಅಸ್ತವಾಗಿದ್ದು ಈ ಯೋಜನೆಯ ಅಡಿಯಲ್ಲಿ ಗ್ರಾಮಗಳು ಅಭಿವೃದ್ಧಿ ಕಾಣುತ್ತಿರುವುದನ್ನು ಗಮನಿಸಬಹುದು, ಇನ್ನೂ ಕೆಲವು ಕಾಮಗಾರಿಗಳನ್ನು ಹಮ್ಮಿಕೊಳ್ಳಬೇಕಾಗಿದೆ.
- ಈ ಯೋಜನೆಯಡಿಯಲ್ಲಿ ಕೂಲಿಯ ಪ್ರಮಾಣ ಗ್ರಾಮದಲ್ಲಿನ ಇತರೆ ಕೂಲಿಗಳಿಗಿಂತ ಕಡಿಮೆಯಿದ್ದು, ಪ್ರಸ್ತುತ ಸರ್ಕಾರ ನಿಗದಿಮಾಡಿರುವ ಕೂಲಿಯ ಪ್ರಮಾಣವನ್ನು ಹೆಚ್ಚಿಸಿದರೆ ಜನರ ಜೀವನ ನಿರ್ವಹಣೆಗೆ ಅನುಕೂಲವಾಗುತ್ತದೆ. ಜನ ವಲಸೆ ಹೋಗುವುದನ್ನು ತಪ್ಪಿಸುವಲ್ಲಿ ಸಹಕಾರಿಯಾಗುತ್ತದೆ ಎಂದು ಹೇಳಬಹುದು.
- ಈ ಯೋಜನೆಯಡಿಯಲ್ಲಿ ಬಡತನ ರೇಖೆಗಿಂತ ಕೆಳಗಿರುವ ಎಲ್ಲಾ ವರ್ಗದ ಜನಾಂಗದವರನ್ನು ನೇಮಿಸಿಕೊಳ್ಳಬೇಕು ಹಾಗೂ ಜಾತಿ ಮತ್ತು ಧರ್ಮದ ಆಧಾರದ ಮೇಲೆ ತಾರತಮ್ಯವನ್ನು ಮಾಡಬಾರದು.
- ಈ ಅಧಿನಿಯಮದ ಪ್ರಕಾರ ಸೌಲಭ್ಯಗಳ ಕೊರತೆಯನ್ನು ನೀಗಿಸಬೇಕಾಗಿದೆ.

#### ಉಪ ಸಂಹಾರ:

ಈ ಯೋಜನೆಯ ಅಡಿಯಲ್ಲಿ ಕೆಲವೆ ಕಾಮಗಾರಿಗಳು ನಡೆಯುತ್ತಿದ್ದು, ಇಷ್ಟಕ್ಕೆ ಮಾತ್ರ ಸೀಮಿತವಾಗದೇ ಅರಣ್ಯೀಕರಣ, ಮಳೆನೀರಿನ ಕೊಯ್ಲು, ಸಣ್ಣ ನೀರಾವರಿ ಕಾಲುವೆಗಳ ನಿರ್ಮಾಣಗಳಂತಹ ಕಾಮಗಾರಿಗಳನ್ನು ಮಾಡಿಸಲು ಅಧಿಕಾರಿಗಳು ಮುಂದಾಗಬೇಕು.

ಮಹಾತ್ಮಗಾಂಧೀ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತರಿ ಯೋಜನೆಯು ಗ್ರಾಮೀಣ ಪ್ರದೇಶದ ಅಕುಶಲ ಕಾರ್ಮಿಕರಿಗೆ ದುಡಿಯುವ ಅವಕಾಶವನ್ನು

ದೊರಕಿಸುವುದರ ಮೂಲಕ ಉದ್ಯೋಗದ ಹಕ್ಕನ್ನು ನೀಡಿದೆ. ಅಲ್ಲದೇ ವೃಥಾವಾಗಿ ಕಳೆದು ಹೋಗುತ್ತಿರುವ ಮಾನವ ಸಂಪನ್ಮೂಲವನ್ನು ಉತ್ಪಾದನಾ ಕಾರ್ಯದಲ್ಲಿ ತೊಡಗುವಂತೆ ಮಾಡಿ ನಿರುದ್ಯೋಗದ ಪ್ರಮಾಣವನ್ನು ಕಡಿಮೆ ಮಾಡಿದೆ, ಹಾಗೂ ಜನರ ವಲಸೆ ಪ್ರಮಾಣವನ್ನು ತಗ್ಗಿಸಿದೆ.

#### ಆಧಾರ ಗ್ರಂಥಗಳು:

1. ಯೋಜನಾ ಮಾಸ ಪತ್ರಿಕೆ, ಜುಲೈ 2007
2. ಯೋಜನಾ ಮಾಸ ಪತ್ರಿಕೆ, ಆಗಸ್ಟ್ 2008
3. ಕರ್ನಾಟಕ ವಿಕಾಸ ಮಾಸ ಪತ್ರಿಕೆ, ಜುಲೈ 2008
4. ಉದ್ಯೋಗ ಖಾತ್ರಿ ಯೋಜನೆ, ಕತ್ತರಿ ಯೋಜನೆ, 09/04/2008, ವಿಜಯ ಕರ್ನಾಟಕ ದಿನಪತ್ರಿಕೆ
5. ಪ್ರಜಾವಾಣಿ ವರದಿ, ಡಿಸೆಂಬರ್ 29, 2010
6. ಸಂಯುಕ್ತ ಕರ್ನಾಟಕ ದಿನಪತ್ರಿಕೆ, ಮಾರ್ಚ್ 29, 2011
7. ಎಂ.ಬಿ ನಾಯಕ್ ರಾಷ್ಟ್ರೀಯ ಉದ್ಯೋಗ ಖಾತರಿ ಯೋಜನೆ, 25-04-2008 ಕನ್ನಡಪ್ರಭ ದಿನಪತ್ರಿಕೆ
8. ಪ್ರಜಾವಾಣಿ ವಾರ್ತೆ, ಪೆಬ್ರವರಿ 2011
9. ಎಂ.ನಾರಾಯಣ ಸಾಮಾಜಿಕ ಸಂಸೋಧನಾ ವಿಧಾನ, ಚೇತನ್ ಬುಕ್ ಹೌಸ್, ಮೈಸೂರು ಪ್ರಥಮ ಮುದ್ರಣ-1996
10. ಮಾಹಿತಿ ಕೈಪಿಡಿ-ಅಬ್ದುಲ್ ನಜೀರ್ ಸಾಬ್ ರಾಜ್ಯ ಗ್ರಾಮೀಣ ಅಭಿವೃದ್ಧಿ ಸಂಸ್ಥೆ ,ಲಲಿತ್ ಮಹಲ್ ರಸ್ತೆ, ಮೈಸೂರು-2011
11. ಕಲ್ಪನಾ. ಕೆ, ಗ್ರಾಮೀಣ ಅಭಿವೃದ್ಧಿಯಲ್ಲಿ ಮಹಾತ್ಮಗಾಂಧೀ ರಾಷ್ಟ್ರೀಯ ಉದ್ಯೋಗ ಖಾತರಿ ಯೋಜನೆಯ ಪಾತ್ರ.
12. ಎಸ್.ಪಿ ಪುಲಿಯಾನಿ - ಕರ್ನಾಟಕ ಪಂಚಾಯತ್ ರಾಜ್ ಕೈಪಿಡಿ 6ನೇ ಆವೃತ್ತಿ ಕರ್ನಾಟಕ ಲಾ-ಜನರಲ್ ಪಬ್ಲಿಕೇಶನ್-ಬೆಂಗಳೂರು
13. ಕುರುಕ್ಷೇತ್ರ ಮಾಸ ಪತ್ರಿಕೆಗಳು
14. ಕರ್ನಾಟಕ ಗ್ರಾಮೀಣ ಉದ್ಯೋಗ ಖಾತ್ರಿ ಯೋಜನೆ 2006, ನಿಖಿಲ್ ಕೋಲ್ವಿ
15. ದುಡಿಯುವ ಕೈಗಳಿಗೆ ಉದ್ಯೋಗ, 2007 ಶ್ರೀಮತಿ ಎಂ. ಸಿ ಶೈಲಜ
16. ಕರ್ನಾಟಕ ಬಜೆಟ್, 2017-18 ಒಂದು ಪಕ್ಷಿನೋಟ
17. ಸ್ಪರ್ಧಾ ಜಗತ್ತು, ಏಪ್ರಿಲ್ 2017, ಸಂಪಾದಕ ಆರ್.ಬಾಲಕೃಷ್ಣ, ಅನ್ಮರಾಗ್ ಪಬ್ಲಿಕೇಶನ್

ಡಾ. ಶರತ್. ಎ.ಎಂ, ಡಾ. ಎಂ ಎಸ್ ಮಂಜುನಾಥ್, ವಿನಂತಿ ಕೆ ವಿ,

18. ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಖಾತ್ರಿ ಕಾಯಿದೆ-2006, ಶ್ರೀ ವಿಲ್ ಫ್ರೆಡ್ ಡಿಸೋಜ

19. ಕಿರಿಯ ಅಭಿಯಂತರರು ಮತ್ತು ತಾಂತ್ರಿಕ ಸಿಬ್ಬಂದಿಗಳಿಗೆ ಎಂ.ಜಿ.ಎನ್.ಆರ್.ಇ.ಜಿ.ಎಸ್-ಕರ್ನಾಟಕ ಮಾಹಿತಿ ಕೈಪಿಡಿ 2013-14, ಅಬ್ದುಲ್ ನಜೀರ್ ಸಾಬ್ ರಾಜ್ಯ ಗ್ರಾಮೀಣಾಭಿವೃದ್ಧಿ ಸಂಸ್ಥೆ ಲಲಿತ್ ಮಹಲ್ ರಸ್ತೆ ಮೈಸೂರು-11

#### Website Address

- [www.nregp.nic.in](http://www.nregp.nic.in)
- <https://knm.wikipedia.org>
- <https://www.census India 2011.com>sagar>
- <https://www.karnataka.com>ab>
- [www.anssird.gov.in](http://www.anssird.gov.in)
- <https://www.social work footprints.org>